



**FIL-QORTI TAL-MAGISTRATI (MALTA)
BHALA QORTI TA` GUDIKATURA KRIMINALI
MAGISTRAT DR. JOSEPH MIFSUD LL.D.**

Illum 18 ta' Jannar, 2017

II-PULIZIJA

(Spettur Daryl Borg)

vs

Simon John Leslie Woodhead

Il-Qorti;

Rat l-imputazzjonijiet migjuba fil-konfront ta' Simon John Leslie Woodhead detentur tal-karta ta' l-identita' bin-numru 19014A akkuzat talli nhar it-30 ta' Novembru 2016 bejn is-sebgha u d-disgha ta' filghaxija (19:00Hrs – 21:00Hrs) fi Triq Merkanti kantuniera ma' Triq San Kristofru gewwa l-Belt Valletta u f' dawn il-Gzejjer:

1. Kif ukoll talli ingurja, jew hedded, jew ghamel offiza fuq il-persuna ta' persuni inkarigati skont il-ligi minn servizz pubbliku, waqt li kienu qed jagħmlu jew minhabba li kienu qed jagħmlu dan is-servizz, jew bil-hsieb li jbezzahghom jew li jinfluwixxu fuqhom kontra l-ligi fl-esekuzzjoni ta' dak is-servizz u dan bi ksur tal-Artikolu 95 tal-Kapitolu 9 tal-Ligijiet ta' Malta;
2. Akkuzat aktar talli fl-istess data, lok, hin u cirkostanzi; attakka jew ghamel rezistenza bi vjolenza jew b'hebb, ta' xorta li ma titqiesx bhala vjolenza pubblika, kontra persuni nnkarigati skont il-ligi minn servizz pubbliku, fil-waqt li kienu qed jagixxu jew diga' kienu agixxew għall-esekuzzjoni tal-ligi jew ta' ordni mogħti skont il-ligi mill-awtorità kompetenti u dan bi ksur tal-Artikolu 96 tal-Kapitolu 9 tal-Ligijiet ta' Malta;
3. Akkuzat aktar talli fl-istess data, lok, hin u cirkostanzi, mingħajr il-hsieb li joqtol jew li jqiegħed il-hajja ta' P.C. 355 Charlot Chircop f'periklu car, kkaguna griehi ta' natura hafifa fuq P.C. 355 Charlot Chircop, hekk kif iccertifika Dr. Glenn Garzia M.D. detentur ta' numru tar-registru mediku 3226 gewwa d-Dipartiment tal-Kura Primarja, Floriana, u dan bi ksur tal-Artikolu 221 tal-Kapitolu 9 tal-Ligijiet ta' Malta.
4. U aktar talli fl-istess data, lok, hin u cirkostanzi hebb kontra P.C. 355 Charlot Chircop, P.C. 626 Giancarlo Benetti u P.C. 281 Damian

Mc Kay sabiex jingurjhom, idejjaqhom jew jaghmillhom hsara u dan bi ksur tal-Artikolu 339 (1) (d) tal-Kapitolu 9 tal-Ligijiet ta' Malta;

5. Kif ukoll talli saq jew prova jsuq jew kellu taht il-kontroll tieghu vettura bin-numru ta' registrazzjoni RON-642 f'post pubbliku meta ma kienx f'kundizzjoni li jsuq minhabba xorb jew drogi u dan bi ksur tal-Artikolu 15A tal-Kapitolu 65 tal-Ligijiet ta' Malta;
6. U aktar talli saq jew prova jsuq jew kellu fil-kontroll tieghu il-vettura bin-numru ta' registrazzjoni RON-642 wara li kien ikkonsma tant alkohol li l-proporzjon tieghu fin-nifs kien izjed mil limitu preskritt u dan bi ksur tal-Artikolu 15B tal-Kapitolu 65 tal-Ligijiet ta' Malta;
7. U aktar talli fl-istess data, lok, hin u cirkostanzi ma obdiex l-ordnijiet legittimi tal-awtorità jew ta' wiehed li jkun inkarigat minn servizz pubbliku u dan bi ksur tal-Artikolu 338 (ee) tal-Kapitolu 9 tal-Ligijiet ta' Malta;
8. U aktar talli fl-istess data, hin, lok u cirkostanzi flok pubbliku jew miftuh ghal pubbliku kien fi stat ta' sakra u dan bi ksur tal-artiklu 338 (ff) tal-Kap 9 tal-Ligijiet ta' Malta;
9. Kif ukoll talli ksirt il-bon-ordni jew il-kwiet tal-pubbliku u dan bi ksur tal-Artikolu 338 (dd) tal-Kapitolu 9 tal-Ligijiet ta' Malta.

U aktar talli irrenda ruhu recidiv ai termini tal-Artikoli 49 u 50 tal-Kapitolu 9 tal-Ligijiet ta' Malta, wara li gie misjub hati b'sentenzi moghtija mill-Qrati ta' Malta, liema sentenzi saru definittivi u ma jistghux jigu mibdula.

Il-Qorti giet gentilment mitluba sabiex tipprovdi ghas-sigurta tal-persuna ta' P.C. 355 Charlot Chircop, P.C. 626 Giancarlo Benetti u P.C. 281 Damian Mc Kay bil-kundizzjonijiet li jidhrilha xieraq u dan ai terminu tal-Artikolu 383 tal-Kapitolu 9 tal-Ligijiet ta' Malta *et sequitur*.

Semghet l-ammissjoni ta' l-imputat kif registrata fl-atti fis-seduta tallum it- 18 ta' Jannar, 2017 ghall-imputazzjonijiet kollha migjuba fil-konfront tieghu.

Illi din il-Qorti osservat dak li jiddisponi l-Artikolu 453 (1) tal-Kap. 9 tal-Ligijiet ta' Malta, u cioe' wara li l-imputat wiegeb li huwa hati, din il-Qorti wissietu b' mod l-aktar solenni fuq il-konsegwenzi legali ta' dik it-twegiba tieghu u tatu zmien xieraq sabiex jekk irid jerga' lura minnha u kien biss wara li staqsietu t-tieni darba li l-Qorti ghaddiet sabiex taghti kaz din l-ammissjoni tieghu.

Semgħet trattazzjoni finali dwar il-piena da parte tal-Ufficcjal Prosekutur l-Ispettur Daryl Borg u da parte ta' Dr. Luciano Busuttil għall-imputat.

Sar qbil bejn il-partijiet dwar il-parametri tal-piena li għandha timxi magħhom il-Qorti.

Ikkunsidrat;

Il-Qorti tagħmilha cara li l-pulizija jridu jkunu protetti waqt li jkunu qed jagħmlu d-dmirijiet tagħhom u hadd ma huwa skuzat - tkun xi tkun ir-raguni - li jhedded lil xi ufficjal tal-pulizija jew li b' xi mod iweggħu.

Ordni tal-pulizija għandha tkun obduta mil-ewwel u għandu jintwera rispettt lejn kull ufficjal dejjem u kullimkien. Dan ir-rispett għandu jidher b' mod l-aktar ċar u enfatiku f' sitwazzjonijiet fejn tkun dahlet imqarr naqra tensjoni.

Kif gie osservat mil-Qorti fl-Appell Kriminali : "**Il-Pulizija vs. Mathew Peter O' Toole**" [2.3.06]

"Il-Qrati ma jistghux jittrattaw kazijiet bħal dawn fejn ikunu mhedda ufficjali tal-Korp tal-Pulizija, waqt li qed jaqdu dmirijethom - kultant f' sitwazzjonijiet diffiċli u delikati - b'leggerezza, qisu ma gara xejn, bħallikieku l-Pulizija qieghed hemm biex jigi mzeblah, sfidat, u mhedded."

Fl-Appell Kriminali "**Il-Pulizija vs. George Grech**" [23.6.05] il-Qorti qalet:

"Illi l-Qorti terga ttenni f'dak li diga' qalet f'diversi sentenzi li r-reati bhal dawk ammessi mill-appellant fuq membri tal-korp tal-Pulizija waqt il-qadi tad-dmirijiet taghhom ma jistghux jitqisu leggerment mill-Qrati li ghandhom joffru kull protezzjoni lill-kustodji tal-ordni pubbliku meta jkunu qed jagixxu fiz-zamma talordni taht cirkostanzi mill-aktar diffiqli u b'riskju kbir ghall-inkolumita' taghhom personali w li ghalhekk f'dawn it-tip ta' reati hija indikata piena karcerarja effettiva kif del resto tiddisponi l-ligi"

Imbaghad fl-Appell Kriminali "**Il-Pulizija vs. Anthony Roderick Farrugia**"[26.4.2007] din il-Qorti qalet ukoll :-

"Kif irriteniet din il-Qorti diversi d-drabi, reati ta' vjolenza attiva fil-konfront tal-Pulizija kull ma jmorru qed jizdiedu w jsiru ferm spissi w l-Qrati ghandhom iddmir, fejn ikun il-kaz, li jaghtu il-protezzjoni xierqa lill-forzi tal-ordni fejn dawn ikunu qed jagixxu entro il-poteri lilhom moghtija fl-esekuzzjoni tal-ligi w ma jistghux jittrattaw dawn il-kazijiet b' leggerezza w jikkondonaw dak li ma ghandux jigi kondonat b' pieni irrizzorji aktar u aktar meta dak li jkun ikun recidiv kif inhu f'dan il-kaz."

Il-Qorti qieghda tinnota li fis-socjeta' taghna qieghed ikun hemm aktar okkazzjonijiet fejn persuni mhux jobdu ordnijiet legittimi tal-pulizija u

wisq aktar jattakkawhom fizikament u mhux l-ewwel darba li jkun hemm min isoffri griehi anke gravi.

Il-Qorti ma tridx li membri tal-korp tal-pulizija jiddemoralizzaw ruhhom. Dan ghaliex mhux dejjem isibu l-appogg mixtieq għall-hidma tagħhom, jekk ma jispicawx ukoll huma stess mghoddija process popolari ghax iwettqu d-dmirijiet tagħhom.

Din il-Qorti qieghda tagħmilha cara li mhux se tippermetti agir irresponsabbli bhal dan fejn ikun hemm min iqajjem kommissjoni għal xejn u wisq aktar ikunu attakkati l-membri tal-Korp tal-Pulizija.

Il-Qorti zammet quddiem ghajnejja dawn il-hsibijiet lill-Magistratura¹ waqt li kienet qeghda tagħrbel x'tghid il-ligi u tiddeciedi dwar l-ingredjenti tar-reati involuti:

Id-dmir fdat f'idejkom b'servizz lin-Nazzjon għandu bhala għan tiegħu t-thaddim tajjeb ta' qasam vitali tal-ħajja soċjali. Għalhekk nixtieq nesprimi l-istima u l-inkuraġġiment tiegħi għall-hidma tagħkom u lejn daww kollha li huma impenjati f'dan il-qasam b'kuxjenza retta u b'sens qawwi ta' responsabbiltà ġuridika u ċivika.

Nixtieq nieqaf fuq aspekk etiku li l-uffiċċju tal-maġistrat jinkarna fih. F'kull pajjiż in-normi ġuridici għandhom l-għan li jħarsu l-libertà u l-indipendenza tal-maġistrat, biex jista' jwettaq bil-garanziji meħtieġa

¹ Diskors lill-Membri tal-Kunsill Superjuri tal-Magistratura minn Papa Frangisku nhar it-Tlieta 17 ta' Gunju 2016

x-xogħol importanti u delikat tiegħu. Dan lilkom iqegħidkom f'pożizzjoni ta' importanza partikulari, biex twiegħbu b'mod adegwat għall-inkarigu li s-soċjetà tafdalkom, biex timxu b'imparzjalità dejjem inkonfutabbli; biex tiddixxernu b'oġġettività u prudenza u msejsa biss fuq in-norma ġuridika ġusta; u fuq kollox biex twiegħbu għal-lehen ta' kuxjenza soda mibnija fuq il-valuri fundamentali. L-indipendenza tal-maġistrat u l-oġġettività tal-ġudizzju li jesprimi, jitolbu applikazzjoni attenta u puntwali tal-liġijiet applikati fil-mument. Iċ-ċertezza tad-dritt u l-bilanċ bejn id-diversi poteri ta' soċjetà demokratika jsibu s-sintesi taġġhom fil-prinċipju tal-legalità, li l-maġistrat ifittex li jħares.

Mill-ġudikant jiddipendu deċiżjonijiet li mhux biss jinfluwenzaw id-drittijiet u l-beni taċ-ċittadini, imma li jhallu impatt fuq l-istess haġja taġġhom. Għalhekk, is-suġġett tal-ġudizzju, f'kull livell, għandu jkollu kwalitajiet intellettuali, psikoloġiċi u morali li jagħtu garanzija ta' affidabbiltà għal funzjoni ta' tant importanza. Fost il-kwalitajiet kollha, dik dominanti u, fil-fehma tiegħi, speċifika għall-ġudikant hi l-prudenza. Din m'hix virtù biex ma tiħux azzjoni: "Jien prudenti: ma niħux azzjoni", le! Hi virtù ta' tmexxija, virtù biex tmexxi l-affarijiet 'il quddiem, il-virtù li tgħinek tqis b'serenità r-raġunijiet tad-dritt u tal-fatt li għandhom ikunu fil-qafas ta' kull ġudizzju. Ikollok iżjed prudenza jekk tikseb bilanċ għoli interjuri, li kapaci jaħkem fuq il-ġibdiet tal-karattru partikulari, il-veduti personali, il-konvincimenti ideoloġiċi tiegħek.

Is-soċjetà ... tistenna ħafna mill-maġistratura, speċjalment fil-kuntest attwali kkaratterizzat, fost l-oħrajn, minn nixfa fil-wirt tal-valuri u

mill-evoluzzjoni ta' l-istrutturi demokratiċi. Aghmluh impenn tagħkom li ma tiddeledux dak li legittimament tistenna minnkom in-nies. Habirku biex tkunu dejjem iżjed eżempju ta' moralità integra għas-socjetà kollha. M'humiex neqsin tagħlim u mudelli ta' valur għoli li minnhom tistgħu titnebbħu. Nixtieq insemmi l-figura ispiranti ta' Vittorio Bachelet, li mexxa l-Kunsill Superjuri tal-Maġistratura fi żminijiet diffiċli qatigh u spicċa vittma tal-vjolenza ta' l-hekk imsejha "snin taċ-ċomb"; u dik ta' Rosario Livatino, maqtul mill-Mafja, li bħalissa għaddejja l-kawża tal-beatifikazzjoni tiegħu. Huma taw xhieda eżemplari ta' l-istil li għandu jkollu l-lajk fidil Nisrani: leali lejn l-istituzzjonijiet, miftuħ għad-djalogu, sod u kuraġġjuż fil-ħarsien tal-gustizzja u d-dinjità tal-bniedem.

KONSIDERAZZJONIJIET DWAR IL-PIENA

Illi in linea generali jibda biex jinghad li:

l-piena m'għandiex isservi bhala xi forma ta' vendikazzjoni tas-socjeta` fil-konfront tal-hati. Il-piena għandha diversi skopijiet. Wiehed minnhom huwa sabiex jigi ripristinat it-tessut soċjali li jkun gie mcarrat bil-ghemil kriminali ta' dak li jkun. Taht dan l-aspett jassumu importanza, fost affarijiet ohra, kemm ir-rizarciment tad-dannu da parti tal-hati kif ukoll ir-riforma tal-istess hati. Skop iehor tal-piena huwa dak li tigi protetta s-socjeta`. Dan l-iskop jitwettaq kemm billi fil-kaz ta' persuni li b'ghemilhom juru li huma ta'

minaccja ghas-socjeta` dawn jinzammu inkarcerati u ghalhekk barra mic-cirkolazzjoni, kif ukoll billi, fil-kaz ta' reati gravi, is-sentenza tibghat messagg car li jservi ta' deterrent generali. Il-Qrati ta' gustizzja kriminali dejjem iridu jippruvaw isibu l-bilanc gust bejn dawn u diversi skopijiet ohra tal-piena.²

Illi c-cirkostanzi ta' kull kaz huma partikolari ghal dak il-kaz u normalment ivarjaw radikalment mic-cirkostanzi ta' kull kaz iehor. Huwa impossibbli ghal-legislatur li jipprevedi dawn ic-cirkostanzi kollha u, a priori, jistabilixxi (ghal kull reat) piena specifika ghal kull sensiela ta' cirkostanzi differenti li fihom jista' jitwettaq dak l-istess reat. Illi huwa propju ghalhekk illi ghal kull reat il-Ligi ma tistipulax piena fissa imma tistipula minimu u massimu; jisperetta lill-Qorti biex fid-diskrezzjoni taghha, u entro dawk il-parametri, teroga dik il-piena permezz ta' liema, skont ic-cirkostanzi ta' kull kaz, tipprova ssib dak il-bilanc gust bejn d-diversi skopijiet li ghandhom jintlahqu.

Illi dwar il-varji modi kif il-Qorti tista' titratta ma' persuna misjuba hatja ta' xi reat u x'evalwazzjoni ghandha ssir biex jigi stabbilit liema minn dawn il-modi jservi l-aktar lill-gustizzja, kellha l-opportunita tippronunzja ruhha l-Qorti ta' l-Appell Kriminali. Fis-sentenza mghotija fil-kawza **Il-Pulizija vs Maurice Agius**³ dik il-Qorti qalet hekk:

² Ref Ir-**Republika ta' Malta vs Rene sive Nazzareno Micallef**: Appell Kriminali deciz 28.11.2006.

³ Deciza fit-13 ta' Novembru 2009.

Huwa car...., li l-ewwel haga li qorti trid tiddecidi hi jekk il-kaz jimmeritax piena ta' prigunerija, b'mod li jigu eskluzi (jekk kienu talvolta applikabbli u mhux aprioristikament eskluzi mill-ligi stess) mizuri bhal ordinijiet maghmula taht l-Att dwar il-Probation jew multa. Jekk jigi stabbilit, tenut kont tac-cirkostanzi kollha, li l-kaz kien jimmerita prigunerija, il-gudikant irid jghaddi ghat-tieni stadju, u cioe` biex jiddetermina t-tul ta' tali prigunerija. Hawn ukoll il-gudikant ma jridx joqghod ihares lejn is-subartikolu (1) tal-Artikolu 28A u jipprova jara kif ibaxxi l-piena biex igibha ma teccedix is-sentejn. Il-piena ta' prigunerija trid tkun dik il-piena li oggettivament taghmel ghall-kaz, indipendentement minn jekk tkunx tista' tigi sospiza o meno. Huwa biss jekk il-piena hekk oggettivament stabbilita ma tkunx ta' aktar minn sentejn prigunerija li l-gudikant jghaddi ghat-tielet stadju, u cioe`biex jikkonsidra jekk ghandux jissospendi o meno tali piena (ghal periodu ta' mhux anqas minn sena u mhux izjed minn erba' snin). Huwa evidenti li l-ewwel haga li trid issir f'dana t-tielet istadju hi li wiehed jara jekk hemmx xi ostakolu statutorju ghal tali sospensjoni; jekk ma hemmx tali ostakoli, allura, u allura biss, tqum il-kwistjoni ta' jekk il-piena ta' prigunerija ghandhiex tigi sospiza u, jekk jkun jidhrilha li l-kaz ikun wiehed li fih sentenza ta' prigunerija ghandha tigi sospiza, x'ghandu jkun il-periodu operattiv taghha (cioe` ghal kemm zmien tibqa' hekk sospiza fuq ras il-hati).

Illi din il-Qorti hasbet fit-tul dwar il-piena idonea li ghandha tigi nflitta fic-cirkostanzi fil-konfront tal-imputat.

DECIDE

Illi meta tigi biex tqis il-piena li ghandha tigi inflitta l-Qorti ser tiehu in konsiderazzjoni l-fedina penali tal-imputat u c-cirkostanzi tal-kaz. Il-Qorti ghalhekk hija tal-fehma illi piena karcerarja effettiva certament ma hijiex idonea.

Ghaldaqstant l-Qorti wara li rat l-artikoli 17, 49, 50, 95, 96, 221(1), 338(ee), 338(ff) u 339(1)(d) tal-Kapitolu 9 u Artikoli 15A u 15B tal-Kap 65 tal-Ligijiet ta' Malta ssib lill-imputat hati tal-akkuzi migjuba fil-konfront tieghu u tikkundannah ghal multa komplessiva ta' sitt elef ewro (€6,000).

Inoltre wara li rat l-Artikolu 383 tal-Kodici Kriminali il-Qorti, sabiex tippovdi ghas-sigurta ta' P.C. 355 Charlot Chircop, P.C. 626 Giancarlo Benetti u P.C. 281 Damian Mc Kay u kif ukoll sabiex tippovdi ghas-salvagwardja tal-pubbliku bon-ordni qeghda torbot lil hati taht obligazzjoni tieghu personali ghal perjodu ta' sena taht penali ta' elfejn euro (€2000).

Inoltre, wara rat ukoll li fic-cirkostanzi tal-kaz huwa indikat li l-hati jitqiegħed taht ordni ta' trattament skont l-Artikolu 412D tal-Kodici

Kriminali, stante li l-Qorti tqis li huwa meħtieġ li l-ħati jigi mgħejjun jegħleb l-abbuz mill-alkohol u li qed iwasluh ukoll biex jiddelinkwi. Għalhekk ai termini tal-Artikolu 412D tal-Kapitolu 9 tal-Ligijiet ta' Malta l-Qorti qegħda tpoggi lill-ħati taħt Ordni ta' trattament u dan wara li kkunsidrat li jkun xieraq li jsir dan l-Ordni ta' trattament għal perjodu ta' tliet snin millum. Il-Qorti fehmet bi kliem car u li jinftiehem il-portata ta' din l-ordni u l-konsegwenzi li l-ħati jkollu jaffaccja fil-kaz li huwa jonqos milli jwettaq din l-ordni skont kif ordnat lilu.

Il-Qorti tordna li kopja ta' din is-sentenza u tal-ordni ta' trattament bid-digriet ta' illum stess għandhom jigu trasmessi minnufih lid-Direttur tas-Servizzi ta' Probation u Parole.

Dr. Joseph Mifsud
Magistrat